

**राज्यपाल ने गणमान्य नागरिकों एवं वरिष्ठ अधिकारियों से भेंट कर  
दीपावली की बधाइयाँ दी**

**दीपावली के उपलक्ष्य में राजभवन के चतुर्थ श्रेणी एवं आउटसोर्सिंग  
कर्मियों को राज्यपाल ने उपहार भेंट किया**

**आज के दिन कोई अच्छा कार्य करने का  
संकल्प लें – राज्यपाल**

लखनऊ: 14 नवम्बर, 2020

दीपावली के पावन पर्व पर आज उत्तर प्रदेश की राज्यपाल श्रीमती आनंदीबेन पटेल से प्रदेश के मंत्रिगण, गणमान्य नागरिक, वरिष्ठ प्रशासनिक एवं पुलिस अधिकारियों ने भेंट कर उन्हें बधाइयाँ दी।

राज्यपाल से मिलकर बधाई देने वालों में भाजपा प्रदेश अध्यक्ष श्री स्वतंत्र देव सिंह, महापौर लखनऊ श्रीमती संयुक्ता भाटिया, राज्यमंत्री (स्वतंत्र प्रभार) श्रीमती स्वाती सिंह, मुख्य सचिव श्री आर०के० तिवारी, पुलिस महानिदेशक श्री हितेश चन्द्र अवरथी, अपर मुख्य सचिव सूचना श्री नवनीत सहगल, अपर मुख्य सचिव चिकित्सा शिक्षा डा० रजनीश दूबे, ए०डी०जे० सुरक्षा श्री बी०के० सिंह, जिलाधिकारी लखनऊ श्री अभिषेक प्रकाश, लखनऊ विश्वविद्यालय के कुलपति प्रो० आलोक कुमार राय, अटल बिहारी वाजपेई चिकित्सा विश्वविद्यालय के कुलपति डा० ए०के० सिंह, ख्वाजा मुईनुद्दीन चिश्ती भाषा विश्वविद्यालय के कुलपति प्रोफेसर मसरुद आलम एवं पूर्व कुलपति प्रो० माहरूख मिर्जा तथा पत्रकारबन्धु सहित बड़ी संख्या में गणमान्य नागरिक शामिल थे।

इससे पूर्व राज्यपाल से अपर मुख्य सचिव श्री महेश कुमार गुप्ता सहित राजभवन के समस्त अधिकारियों, कर्मचारियों एवं बच्चों ने भेंट कर दीपावली की

बधाइयां दी। इस अवसर पर राज्यपाल ने राजभवन में कार्यरत चतुर्थ श्रेणी कर्मियों एवं आउटसोर्सिंग कर्मियों को दीपावली के उपलक्ष्य में उपहार एवं मिष्ठान वितरित कर उन्हें बधाई दी तथा सभी के मंगलमय जीवन की कामना की।

अपने सम्बोधन में राज्यपाल ने कहा कि आज के दिन हमें कोई अच्छा कार्य करने का संकल्प लेना चाहिए। दुनिया के साथ कदम से कदम मिला कर चलने के लिए कड़ी प्रतिस्पर्धा का सामना करने हेतु हमें कड़ी मेहनत करनी होगी। इसके लिए बड़ी सोच लेकर आगे बढ़ेंगे तभी परिवार, समाज व देश आगे बढ़ेगा। परिवार के बड़े लोगों को चाहिए कि वे बच्चों के अन्दर छिपी सुषुप्त शक्तियों को बाहर लाने के लिए उन्हें हर समय प्रेरित करते रहें, तभी बच्चों का सर्वांगीण विकास हो सकेगा।

ओ0पी0राय/राजभवन (73/9)





